



پاتال ۾ بغاوت

(A Revolt in the Under World)

(ناوليت)

ماڻڪ

ڪمپوزنگ : محمد امين پتي



ڊجيٽل ايڊيشن:
2020ع

سند سلامت ڪتاب گهر

سنڌ سلامت پاران :

سنڌ سلامت ڊجيٽل بوڪ ايڊيشن سلسلي جو نئون ڪتاب ”پاتال ۾ بغاوت“ اوهان اڳيان پيش ڪري رهيا آهيو. هي ڪتاب نامياري ڪهاڻيڪار ۽ ناول نگار **ماڻڪ** جو لکيل ناوليت آهي. هن ناوليت ۾ انساني زندگي جي اهم مسئلن کي ماڻڪ فلسفياتي سطح تي کنيو آهي، هن ناوليت ۾ اهم ڳالهه اها آهي ته مزاحمت هن ناول ۾ موجود آهي بلڪه ائين ڪئي چئجي ته ماڻڪ جي هر ادبي تخليق ۾ مزاحمت بنيادي جوهر آهي. ڊاڪٽر عبدالجبار جوڻيجو لکي ٿو:

”ماڻڪ وٽ سسيفس جي ڏند ڪٿا جي اوت بي معنيٰ نه آهي، ”پاتال ۾ بغاوت“ ماڻڪ جي اُن جذبي جو پڙاڏو آهي، جنهن کي هن پنهنجي زندگيءَ جو حصو ڄاتو ۽ هڪڙي مؤثر ۽ علامتي انداز سان ظاهر ڪيو، سسيفس لاءِ ديوتا جي حڪم موجب ڳري پٿر کي مٿي نيٺ کان انڪار ڪرڻ موت کي سڏڻ جي برابر هو. هو هنيلائي ڏيکاري ٿو ۽ ڄاڻي ٿو ته انڪار ڪرڻ زيوس ديوتا کي بي مانو ڪرڻ جي برابر ڄاتو ويندو. ”سسيفس پنهنجي هيٺي هستيءَ کي، جيڪا جڳن کان ٽڪل هئي، ٽاڻي ٽڙو ڪڙو ڪيو. آواز ۾ پنهنجي وير جو وڏيندڙ احساس اوتي چيو: پسر زيوس! منهنجو انڪار، انهيءَ روايتي انڪار کان نرالو آهي. هيءُ منهنجي بغاوت، پنهنجن وڏڙن کان نه، پر اختياري سگهه جي خلاف آهي. مرڻي جي امر ٿي خلاف. ڌرتيءَ سان دل رکندڙ جي، آڪاس خلاف. هيٺي جي سرشت خلاف.“ سسيفس کي سندس انڪار جي سزا طور پاتال ڏانهن نيو ويو. هو جڪڙيل هوندي به سوپارو ٿيو. پاتال ۾ سناتو هو. ظلم جا پاڇا هئا، پر عزم جهڪو نه هو. اهوئي مقصد آهي ”پاتال ۾ بغاوت“ جو.

هي ناوليت پهريون دفعو 1977ع ۾ آگم پبلشنگ ايجنسي، حيدرآباد پاران ڇپايو ويو ۽ ٻيهر 1992ع ۾ ٽي ناوليت جي نالي سان ڇپيل ڪتاب ۾ پڻ ڇپيو. سنڌ سلامت پاران ڪوشش ۾ آهيون ته سنڌي ڪتابن جي ڪلاسڪ ڪليڪشن اوهان تائين پهچايون ۽ هي ڪتاب ان ئي سلسلي جي ڪڙي آهي. ٿورائتا آهيون پياري دوست، سنڌ سلامت جي مانواري ميمبر محمد امين پٽيءَ جا جنهن ڪتاب نئين سر ڪمپوز ڪري سنڌ سلامت ڪتاب گهر ۾ پيش ڪرڻ لاءِ موڪليو.

سنڌ سلامت ساٿ سلامت



محمد سليمان وساڻ
مينيجنگ ايڊيٽر (اعزازي)
سنڌ سلامت ڊاٽ ڪام

sulemanwassan@gmail.com

www.sindhsalamat.com

books.sindhsalamat.com

❖ سسيفس جي ناڪار

البرٽ ڪامو لکيو: ”ڏند ڪٽائڻ کي پنهنجي حياتي ڪانه ٿئي. اُهي اسان پاران ڪين وجود ڏيڻ لاءِ اوسيٽري ۾ هونديون آهن. جيڪڏهن ڪو سندن انهيءَ اوسيٽري کي موت ڏيندو آهي ته، پوءِ موت ۾ هو، پر پورا انداز ۾ پنهنجي سگهه بخشينديون آهن.“

ڪامو جي مٿئين بيان کي هوند مان هيئن رکان: هو اسان پاران، ڪين جو وجود ”مڙهڻ“ لاءِ اوسيٽري ۾ هونديون آهن (1)

يوناني ڏند ڪٽائڻ جا پنهنجا انوکا ڪردار ۽ گٺ آهن. سپاءَ کي ويجهاءُ اونهي معنيٰ مان تب تار. يوناني ڏند ڪٽا جا ڪردار اڪارٽا-ايريشنل (Irrational) هوندي به ريشنل آهن. ان ڪري دائمي حيثيت رکندڙ عام رواجي ڏند ڪٽائڻ وانگر-يوناني مهاديو ”زبوس“ خلقيندڙ به آهي. ٻاجهارو به. انڌي پوٽواري ڪندڙن کي انعام ڏيندڙ به آهي. سڀ کان وڌيڪ سگهارو به. سگهه ۽ فورس سندس ٻانها آهن. هو قهار، جبار، رحيم، ڪريم، مهربان، فنا ڪندڙ، جوڙيندڙ.....

سندس ڪو موت ڪونه آهي. پر انهيءَ سان گڏ، عام رواجي ڏند ڪٽائي سورهيون (Heroes) جي ابتڙ سازشي، زاني، پهروپيو چتو ڪامي، وير رکندڙ، بغضي، ڪينو سانڍيندڙ، ويسارو، بدمعاش، لفنگو ۽ ڊڄڻو به آهي. جيڪي گٺ-اوگٺ ڪيس انسان جي ويجهو آڻي-پر پور فطرت پسنديءَ کي اجاگر ڪن ٿا. جنهن مان ڄاڻ پوي ٿي ته ته يوناني ڏند ڪٽا، جيڪا پوءِ مڙني مذهبن، مافوق الفطري سرشتن جي تشڪيل جو سرچشمو بڻي ۽ جنهن منجهان رومن ڏند ڪٽا ڦٽي نڪتي، سا پوءِ جي ايندڙ مذهبن کان به وڌيڪ جاندار هئي. هن جي جاندار، پر پور ۽ دائمي حيثيت رکندڙ ڪردارن کي هومر ۽ ورجل کان وٺي، فرائڊ، سارتر، ۽ ڪامو تائين، چونڊي پنهنجا دل گهريا وجود ڏنا. ميثيو-آرنولڊ، رابرٽ برجن، ملٽن، وليم موريسس، شيليءَ، ورڊس ورٿ، شيڪسپيئر، ايليٽ، آندري گائيڊ، جيمس جوائس، اونيل، فارستر ۽ ٻين الائي ڪيترن يوناني ڏند ڪٽائي املهه خزاني مان پنهنجي پنهنجي مراد آهر ڪردار چونڊي، مٿن پنهنجو اتساهي وجود مڙهيو. سندن اوسيٽري کي موت ڏني.

(1) جهڙي ريت انسان جو پنهنجو پنهنجو وجود ڪونه ٿئي. پر هو مڙهيل هٿ ٺوڪي سولائيزيشن، سوشلائيزيشن-سبلائيميشن جي وجود کي ڏوٽيدورهي ٿو.

هنن مڙني ۾ ڪامو جو گڻ هن خيال کان اڳرو آهي ته هن يوناني ڏند ڪٿائي خزانن جي ڏير مان هڪ اهڙي وساريل، پاتال ۾ پوريل ڪردار کي ڳولي ڦولهي، چڪي مٿي اڀاريو جيڪو ديوتائن جو دائمي ڦٽڪاريل ۽ ننڍيل هو. جنهن جي چرپر ۽ مشغولي (جيڪا ديوتائن پاران ئي مڙهيل) عام رواجي رڌل وهيٽن (Subjects) انسانن جي حياتيءَ ۽ انهيءَ ۾ مشغوليءَ سان ٻنهي ٺهڪندڙ آهي. اهو ننڍيل، پٽيل، ڦٽڪاريل ڪردار آهي: سسيفس ۽ اها مشغولي آهي: سسيفس - ٿاسڪ

هيءَ ڏيوس ڪردار ۽ سندس ائبسرڊٽي ٻين ليکڪن وٽ ورتي، يا نه جي حد تائين اڻ - ڇهيل. سسيفس: جنهن جي مشغولي، حياتيءَ جي رڌل هجڻ کي چرڪ پرائيندڙ چئلينج ڪري ٿي. (1) فڪري جڳ ۾ مارڪس، جنهن انتهائي سک درسيءَ (Optimism) جي آڌار تي انسان جي مستقبل جو عمارتي ڍانچو کڙو ڪيو ڪامو جي چرڪ پرائيندڙ ائبسرڊ پرولتاري خدا، سسيفس، انهيءَ کي هوڪاريو.

ڪنهن مفهوم واري سرگرمي ۽ ان جي ڪارج جي مڃتا: جنهن منجهان ڪجهه پراپرت ٿئي. ڪو جبل تي چڙهي، چوٽيءَ تي رسي، وري لهي. چڙهي ۽ لهي..... پگهر ۾ شل، سهڪو ورتل، پر انهيءَ پورهئي - مشغوليءَ مان مڃيل ريشنل قدرن پٽاندڙ ڪجهه نه وري ته اها مشغولي ڪارج جي مفهوم ۾ اجائي ۽ ائبنارمل، ڪلڻ هاب ۽ چتر لائق ليکي ويندي.

نيٺ زندگيءَ جي جبل تي چڙهڻ - لهڻ منجه رڌل هجڻ منجهان ڇا پراپرت؟ جڏهن ته موت اٿل آهي.

ڪامو ان جو جواب آپ گهات جي رت ۾ ڏنو.

(1) "The fundamental subject of the myth of Sisyphus is:

It is legitimate and necessary to wonder weathere life has meaning..."

(camus: Myth of Sisyphus)

سسيفس لاءِ ڪامو لکيو: خدائن منج پرولتاري: نستو ۽ باغي: ائبسرڊ. (1)

ڪامو سسيفس تي جو وجود مڙهيو سو سندس پيڙا، ڦٽڪار ۽ پيڙا پري مشغوليءَ (سسيفس ناسڪ) کي آڏو رکندي. جو ڪامو کي ڪينءَ به پنهنجي مراد کي پورو ڪرڻ لاءِ پنهنجي آپ - گهاٽ واري نظريي لاءِ نوس پيڙهه وجهڻ واسطي، سسيفس جي رڌل هجڻ واري ڏس (Angle) کي اوس اجاگر ڪرڻ هو هومر جي ابتڙ، جنهن سسيفس تي حرفتيءَ جو ليبل چنبرائڻ سان، ڪيس مرٽن (Martaes) ۾ نهايت ڏاهو سياڻو ۽ ڊگهي نظر رکندڙ سڏيو. ڪامو هن ديومالائي سرويچ جي ائبسرڊٽيءَ ۽ ان جي وڏيندڙ سجاڳ - احساس ۽ ان جي ايڏاڻ کي نڪاري نروار ڪيو.

حياتيءَ جي چرپر ۾ ڦهليل ڪينواس تي - ائبسرڊٽيءَ کي ذهن ۾ رکندي، سسيفس کي ڪامو جي بخشيل وجود سان سهت ٿيندي، مون هن ڏند ڪٿا کي زيوس سسيفس جي ناتي سان ڏٺو لکيو ۽ اجاگر ڪيو آهي.

هيٺي انڪاري سسيفس جي هوڏي سرڪشي. هڪ نستي ڏاهي جو مٿس مڙهيل امر کي مڃڻ کان نابري وارڻ. جيڪو پنهنجي هيٺاڻ جو چتو احساس ۽ سڌ رکي ٿو. جا، ڪامو جي لفظن ۾ هن ائبسرڊ هيري جي سڀ کان وڏي تريچڊي آهي. ٻين لفظن ۾ هڪ هيٺي انڪاريءَ جو ڄميل، مٿان سوار ٿيل اسٽيبلشمنٽ (Establishment) سان آڏو ٿيڻ وارو لاڳاپو.

هيٺو انحرافي سسيفس، سگهاري زيوس جي خلاف اڏول بيٺل، زيوس، مها خدا، پوري ڪائنات ۾ سگهارو. عظيم ۽ اعليٰ اختيار، سرپرست (Sovereign). سسيفس، بي وس ۽ نبل. پرسرڪش. هوڏي، انڪاري. جنهن ڪري ننڍيل، پٽيل، ڌڪاريل ۽ عتاب هيٺ آيل. پوءِ به ناڪار. زيوس - سسيفس لاڳاپي سان هن ڏند ڪٿا ۾ پوري تاريخ جو ٿڌ ۽ هر زماني جو روح (The Spirit of age-Zeitgeist) لٽا پائيندڙ، سرپرست جو جوريل پاتال (under world) رياستي سرحدن جي اڏيل حدن اندر قائم ڪيل اسٽيبلشمينٽ جون مختلف ٽپن هيٺ بيگار ڪيمپون. انهيءَ ۾ پوريل، جنڀيل وهيٽي خلق (Subjects). وهيٽي خلق جي اڻ - ڪٽ مشغولي، اتم سگهه جي وڏائيءَ جي تسڪين ڪندڙ، انهيءَ ۾ ننڍيل ۽ ڦٽڪاريل آهي، جيڪي انهيءَ مڙهيل مشغوليءَ جا انڪاري ۽ اتم سگهه جا انحرافي.

(1) "He is absurd as much through his passions as through his torture. His Scorn of gods, his hatred of death, and his passion for life won him that unspeakable penalty in which the being is exerted toward accomplishing nothing." Ibid

سسيفنس جي ناڪاري هڪ هيٺي، حساس، ايماندار فنڪار جو آدرش آهي. نتشي (Will to power)، توڙي مارڪس (Occupation of state apparatus) جي ابتڙ سسيفنس جي ناڪاري، اختيار ماڻڻ لاءِ نه، پر هر جڳ اندر هر ويل موجود اختيار خلاف آهي. سندس سرڪشي اوستائي (Situational) آهي. دائمي ڪميٽيڊ نه. جڏهن مٿس ڪجهه مڙهيو وڃي ٿو. هو ان کان انڪاري ٿيندي، نتيجي ۾ پيدا ٿيندڙ حالتن کي قبولي، منهن ڏئي ٿو. ارڏو ٿي بيهي ٿو. سندس وڏائي انهيءَ ۾ آهي ته اختيار بنجڻ سندس آدرش ڪونه آهي. هو اختيار کان گهڻو مٿانهون آهي. هو ڪنهن مقرر ڪيل - ڪرايل مراد سان ڪميٽيڊ ڪونه آهي پر نان - ڪميٽيڊ هوندي به ڪميٽيڊ آهي.

ايسوپس جي پيچڻ تي کيس سڌي سنواري نموني ٻڌائي ٿو ته تنهنجي ڌيءُ ايجنا کي مهاديو زيوس پنيلائي پڄائي ويو آهي. اها سڌ رکندي ته پاڻ اتم سگهه جو پوڻ پڌرو ڪري رهيو آهي، جيڪو مها پاپ آهي. جنهن جي نهايت ڳري سيڪت آهي. هن ديوتائن جي اڇا جي ابتڙ ڌرتيءَ سان دل لڳائي. ديوتائن جي حڪمن جي پيچڪڙي ڪندي ڌرتيءَ سان چهتيو رهيو. ايسٽائين، جيستائين، ديوتائن جي موڪليل ڪائنس وڌيڪ سگهاري کيس چوڪنيو ٻڌي ٻيهر پاتال ۾ اچي ڦٽو ڪيو. اختيار پاران مڙهيل مقدر جي - جوڪو ڪٿي پيچڪڙي ڪندو رهيو. اها سرت رکندي ته، مڙهيندڙ نصيب واري اتم سگهه جي پيٽ ۾ پاڻ گهڻو هيٺو آهي. سندس ناڪار ساڻس ڏاڍائيءَ، اُرهه زورائيءَ ۽ هٿ چراند جي رد عمل ۾ آهي. ”پنهنجي پاڻ هجڻ“ جي هاڪاري مڃتا - سڃاڻپ (Affirmative Recognition) لاءِ. نئين خدا خلق يا پاڻ خدا ٿيڻ لاءِ نه. هو پاتال ۾ به سزا پوڳيندي پاڻ مڃائي ٿو. هيڏن موت - گهر جي واريءَ کي چالاڪيءَ سان زنجيرن ۾ جڪڙيندي (پر هيٺو هجڻ ڪري وري به کيس سگهه آڏو مجبور ٿيڻو پوي ٿو. جنگ جو سگهارو ديوتا ايرس، مهاديوتا زيوس جي فرمان تي سسيفنس جي قيد ڪيل هيڏن کي آجو ڪرائي ٿو). جڏهن ته روايتي ناڪار توڙي پنهنجي مراد (Aim) رکي ٿي، پاڻ خدا ٿيڻ. هڪ نئين اختيار ايسٽيبلشمينٽ کي قائم ڪرڻ - بنجڻ. جنهن وسيلي پنهنجو پاڻ کي مڙهي سگهي.

ڪامؤ جو پرولتاري خدا، مارڪس جي پرولتاري خدا کان وڌيڪ بي عزتو ٿيل ۽ عقوبت هيٺ آيل آهي. جسماني پورهيو جي سزا ۾ جنبيل. انهيءَ سان گڏ هو پنهنجو پاڻ لاءِ انهيءَ پورهيو جي ائبسرڊٽيءَ جو تڪو احساس رکي ٿو. سجاڳ ذهني پيڙا ۾ ورتل. (1) جيڪا ڪيفيت اڄ جي بي وس، سرڪش انڪاري مانسڪ (Intellectual)، فنڪار ۽ ليکڪ جي ئي ٿي سگهي ٿي. جيڪو سارتر

جي چواڻي معاشري کي احساس جرم بخشي ٿو. (2) جڏهن ته مارڪس جو پرولتاري خدا، سک درسي (Optimism) جي ڳوڙهي ۽ ڳتيل ڀرم هيٺ، ان پيڙا واري ڪيفيت کان آجوتي رهندڙ.

سسيفس ”اختيار“ جي احساس جرم کي ڏونڌاڙيو. (3) موت ۾ پاڻ ڏچي ۾ اچي ويو. جيڪو اوس ٿيڻو هو. (۽ آهي).

سسيفس جي هيٺي، پراڻل ۽ ڪڏهن نه هار مڃيندڙ ناڪار اڄ جي نپل مانسڪ جي، اختيار خلاف انڪار جي علامت کي پڌرو ڪري ٿي. اهو مانسڪ، جيڪو پنهنجي ويڪ سان ۽ انهيءَ نات، انسان جي عظمت سان سڄو آهي.

سسيفس جي ناڪار مٿان کان سونپيل يا سدا پابند (Committed) ڪانه آهي. انهيءَ ڪري ڪامو جڏهن سسيفس کي رڳو ۽ رڳو ائبسرڊٽيءَ جي پنڌن ۾ جڪڙي ٿو. تڏهن نه رڳو هو سسيفس سان ڏاڍائي ڪري سندس مان کي هيٺ ڪري ٿو سندس ملهه ڪيريئي ٿو. پر هڪ عام رواجي، روايتي مفڪر وانگر نئين قسم جي ڊٽرمنزم (Determinism) جي پرچار جو ڏوهه ڪري ٿو.

سسيفس، ڪامو پاران مڙهيل وجود کان مٿانهون آهي گهڻو مٿانهون، ڇاڪاڻ ته هو اختيار جو ننڍيل آهي ۽ ڦٽڪاريل. سندس وڏائي انهيءَ ۾ آهي ته، هو سدائين، هرويل، اختيار کي چوي ٿو: نه.

جو ڪجهه مٿس مڙهيو ويو آهي، اختيار پاران، جنهن وٽ سگهه آهي. سسيفس ان کان ٿڌي ٿو. نابري واري ٿو. نه، ۽ انهيءَ ”نه“ جي حد کان ”پاڻ هجڻ“، جي اظهار جي سرحد شروع ٿئي ٿي. جنهن ۾ پنهنجي تقدير/چرپر جي چونڊ جو حق محفوظ رهي ٿو. چونڊ جو حق، جيڪو آزاديءَ جو نتيجو آهي. تنهن ڪري الاهي فتوائن، مقدس احڪامن ۽ اختيارن جي امرن کي ٿڌڻ، سسيفس پنهنجي اخلاقي جوابداري سمجهي ٿو.

سندس ڪمٽمينٽ جو اهوئي انداز آهي.

(1) “If this myth is tragic, that is because hero is conscious” (Camus)

(2) Writer gives society a guilty conscience. (Sartre).

(3) هيءَ پاڻ-شاهدي ڏيندڙ سڃاڻي آهي ته: هو اختيار پنهنجن ڪرتوتن ڪارڻ احساس جرم ۾ ورتل هوندو آهي.

زيوس طرفان مڙهيل سزا کي هن قبوليو. رضا خوشيءَ يا اخلاقي پابنديءَ هيٺ نه، پر چاڪاڻ ته هيٺو وهيٽو آهي. جنهن ڪري بي وس. ڪجهه نٿو ڪري سگهي. سواءِ حرفتن هلائڻ جي. جي سندس وس ۾ آهن. اهو ڄاڻندي به ته: زيوس ڪائٽس ڪئين پيرا سگهارو آهي. مها خدا. سندس جاکوڙا ڄاڻي آهي. پوءِ به هو ان جاکوڙ ۾ جا وقتي سوڀ حاصل ڪري ٿو انحراف ڪري زيوس جي ڄميل خدائيءَ کي هوڪاري ٿو سندس ڪوڪلائپ کي وائڪو ڪري ٿو. انهيءَ مان ماڻي ٿو.

نٽشي جي ناڪار خدا جي موت کان شروع ٿي. (1) جڏهن نٽشي الاهي خدا (Divine) کي ماري رهيو هو. تڏهن هن، ان جي جڳهه والاريندڙ خدا. ساورين اسٽيٽ (Sovereign State) ۽ ان جي محرڪ سگهه اسٽيبلشمينٽ کي چٽو ڳ چڙي ڏنو. هٽائين ان کي مراد (2) ناهي ٿيڪ ڏني. نٽشي جو نانسڪ، پنهنجي ناڪار سان، موت ۾ هاڪار سان وري هڪ خدا جوڙي ٿو! جنهن لاءِ وهيٽي خلق هجڻ لازم آهي. ساڳيوئي وهيٽاپ هڪ ڏوهه ٿي مڃجي ٿي. سچ جو پاڻ مرادو بڻيل ٺيڪيدار ۽ ان ڪري انڌي پوٽواري طلبيندڙ مارڪس جو انقلابي هڪ جڪڙيل نوڪدار تڪين تارن سان واڙيل بهشت اڏي ٿو. جتي هنڌ، هنڌ تختيون تنگيل آهن.

”اڳتي چرڻ ڏوهه آهي.“ هن جا حڪم ڪڏهن به غلط ٿي نٿا سگهن!

سسيفس جو انڪاري ڪردا، نٽشي جا ناڪاريءَ، مارڪس جي پابند، (3) هڪ رنگي نظام خلقيندڙ انقلابيءَ ۽ ڪامو جي انڌي فقراڻي (Ascetic) باغيءَ کان گهڻو اڳتي وڌيل آهي. مارڪس، نٽشي ۽ ڪامو جي ناڪار، انڪاري. هاڪار (Negative_Affirmation) آهي. ڪنهن طريقي سان رت ۽ نتيجي جي روپ ۾. سندس ناڪار جي پڄاڻي ٿئي ٿي، پاڻ. اختيار (خدا) ٿيڻ. بنجڻ يا پاڻ مارڻ (4) آگيا وان ٿيڻ يا ناس ڪرڻ. اهي ڪنهن نه ڪنهن شڪل ۾ سرشتي اندر، آگيا (Command) ۽ آگيا وان (Obedient) رڪن ٿا. سيدو-ميسوڪيسٽڪ (Sado-Masochistic) ناتا. جن ۾ وهيٽا انڌي پوٽواري جي پيڙا پوڳيندي سرست ماڻين، ۽ مٿانها، پنهنجي سيدبزم منجهان. جنهن ڪري هڪ اهڙو سرشتو جنهن منجهه آگيا ۽ آگيا وانن جو آزاديءَ تان هٽ ڪنيل، پنهنجو پاڻ وڃايل.

“God is dead” (Nietzsche)

(1) “Will to power”.

(2) (I) “Rebellion is a form of ascetism, though it is blind, therefore if the rebel plasphemes it is in the hope of finding a new god,” (Rebel)

(II) “Every act of rebellion against oppression is justified in itself but installs a new form of Servitude”

(3) Self-obnegtion.

جڏهن ته سسيفس جي ناڪار جي ناڪا حد آهي ۽ نه ئي ڪا پڄاڻي. سندس ناڪار پاڻ اختيار/خدا/سيڊسٽ بنجڻ لاءِ نه آهي. ۽ نڪو.ي هو ميسوڪيزتڪ هجڻ قبولي ٿو. ۽ نه ئي وري سندس ناڪار ستيا گرهيءَ (Passive Resistance) آهي پر اختيار طرفان مڙهيل امر کي ناڪار آهي. هو اهو نٿو مڃي ته ڪو مٿانهون، يا ڪا مٿين هستي سندس باري ۾ فتويٰ مڙهي، فيصلو ڪري، نصيب جوڙي. ۽ نه ئي هو انهيءَ حيثيت ماڻڻ لاءِ جاکوڙ ڪري ٿو ته، پاڻ مٿاهين، مڙهندڙ هستيءَ بڻجي. جيڪا ٻين جي مٿان فتوائون مڙهي ۽ نصيب ٿاڦي. سندس ناڪار پنهنجي هستيءَ جي هاڪار لاءِ آهي. جيڪا هستيءَ وهيئن منجهان هڪ آهي. هوان لاءِ اختيار کي هوڪاري ٿو. پنهنجي هيٺائپ واري سرڪشيءَ سان. هنيلو بڻجي. اهائي سندس اتمنا آهي: هو اهو ٿيڻ نٿو چاهي، جيڪو زيوس چاهي ٿو.

(ان ڪري هڪ وهيٽي دانشور لاءِ آدرش)

هڪ هيٽي ناڪاريءَ جو آدرش: جيڪو وقت جي زيوس جي جوڙيل پاتال اندر واڙيل، مڙهيل مقدر پٽاندڙ جوڙيل ۽ وهندڙ هوان کان انڪاري. راج ڊوهه وادي. سندس آزادي، خودداري، وقار ۽ اتمنا جي مڃتا مٿس ٿاڦيل پيڙا ۽ انهيءَ جي ڇتِي سجاڳ احساس منجهان اسري ٿي. ۽ جڏهن الاهي (Divine) خدائيءَ جي پڄاڻي ٿي. ان خدائيءَ جي جاءِ رياست ورتي، مختلف روپن جا ڪريٽوس (Kratas) خدا بڻجي اڀريا. جن نئين نئين روپن جي استيبلشمينٽ کي پوڄي لڳائي پيش ڪيو. هنن انڪارين لاءِ پاتال (Hades) جوڙيو. جن ۾ وهيٽي خلق (Subjects) واڙيل، اڀرستو ڪريسيءَ کان ٽينڪو ڪريسيءَ لوڪ راج (Republican Jails) جيلن اندر بارتِيڪريسيءَ تائين ڪيل ڏوهن جي ڊگهي قطار، اڻ ڪٽ، اڻ مٽ ليڪ. آڪاس ندي، جو رهزن رهبر بڻيل. قاتل، جج بڻيل. ڏوهي ديوتا بڻيل.

اڳ جڏهن خدا هو.

گوڏا جهڪايو ڪنڌ نمايو ڳڻ ڳايو پڪو ويساهه رکو. عظيم خدا جا امر اٿل آهن.

(انڌو ويساهه+انڌي پوٽواري)

انڪاري، ڏوهاري سڏبا. سيڪت لاءِ تيار رهو. ۽ اڄ جڏهن سرڪار/هائِ ڪمان/ سينٽرل

ڪاميٽي، ساورين/خدا آهي:

گوڏا جهڪايو ڪنڌ نمايو..... مٿانهون هر امر اٿل آهي.

(انڌو ويساهه+انڌي پوٽواري) (1)

هر اسٽيبلشمينٽ جي رياستي پاليسي آڏيا لاجي، گهريلو پالعو شهرين جي پرورش جوفن (2) پنهنجي اولمپيائي ٺٽ کي قائم رکڻ جو ناٽڪي رچاءُ، پارليامين، عوام ڊيموڪريسي، ريپبلڪين گڏيل مفاد.... پر چار جي پوڄي سان جنهن ڪري اسين سڀ ماس ميڊيا جا ٺڳيل.

چونڊون: وهيٽن کي پنهنجا مالڪ/خدا جي چونڊڻ جو حق بخشيل. هو پنهنجا نوان مالڪ چنڊي يا ساڳيا. وهيٽا سپاويڪ طور اهو خيال رکندڙ ته، اهي چونڊجن، جيڪي کين ذليل ڪرڻ، ذهني ۽ جسماني طور لوٽڻ پوٽڻ ۾ انسان دوستي ڏيکارين. مالڪ جي چونڊ جي وقتي مڃيل حق دؤران: سيدست گرائيزيون پائيندڙ عزت نفس جون ڏچيون اڏائيندڙ همدرد بڻيل. چيچلايل جي اڻ وڻندڙ رنين رميسو چيئيستڪ جي ڪيڪڙاين ۽ سڏن کان پاڻ بچائڻ لاءِ هن جي پنن تي بينر اٽڪايل: تاريخ جوڙيندڙ طاقت جو سرچشمون. تخليق جو خدا. هر اول. (3)

ڪاسائيءَ جي چونڊ جو مڃيل حق، جمهوريت جو روح. لٽ ۽ چٽ جي اصول تي عمل سان. ۽ انصاف: ڦريو به جهان کان دانهين به جهان خان وٽ!

نظريا، پروگرام انگ اکر، اعلان، قاتلن کي جج ڪري پيش ڪرڻ لاءِ معقول، وزني دليل پيش ڪندڙ هر رياستي اڳواڻ عيسيٰ بڻيل. خدا جو آواز. پاپ کان آجو. مقدس. عظيم، اعليٰ. ڪڏهن گناه ڪري نٿو سگهي. وهين، حڪم هيٺ آيل تليهين (Subjects) جي پيٽ جي بک ۽ ان جي ضرورت جو احساس سرڪار سينٽرل ڪاميٽي/هائڪمان ڪندڙ جيڪا ڪڏهن به غلط ٿي نٿي سگهي. هن جا نظريا، رٿون ۽ تبديليون هر پيري، سدائين هر ڪسوٽيءَ تي سچا بيهندڙ. دور رس اثر ڇڏيندڙ جن جو پيٽ آهي، اهي پنهنجي بک جو صحيح اندازو نٿا لڳائي سگهن. هو پنهنجن نفسياتي-جسماني گهرجن کي سمجهي، پروڙي ۽ محسوس ڪري نٿا سگهن. ۽ آئين، قاندا قانون، پالعو شهري پيدا ڪرڻ لاءِ جتن. پنهنجن ڏوهن کي ميٽڻ لاءِ نوان مقدس صحيفا. (ڪيل ڏوهن جا پيرا متاثر ۾ نوان ڏوهه). هر رک تي آڏو ايندڙ اتمشاهيءَ جي مڃتا/پوئواري وهيٽن جو لکيل. بس: وهو وهندا رهو. جيئن امر ٿئي. اولمپيائي ٺٽ کي قائم رکڻ لاءِ.

(1) “No body can rule guiltlessy” (Saint-just)

(2) (Thremmatology)

(3) عوام جو راج، عوام طرفان، عوام لاءِ

۽ تبديلي، سوپارو، تاريخ / قدرت / وقت / سچ جو آواز، هاراييل، غدار، ڏوهاري!
اهولڪيل، ايستائين، جيستائين وهيٽا، وهيٽا آهن. هيٽا.

انهن وهيٽن ۾ سسيفس به آهي. هوڏي۔ انڪاري جيڪو نه سيدست ٿيڻ چاهي ٿو۔ نه،
ميسوچيئسٽ ٿيڻ قبولي ٿو. پنهنجي سرڪش عمل سان پاتال ۾ پائيتال مچائي، پنهنجي سڃاڻپ
کي، ائينيستيءَ کي وائڪو چتو ۽ دفائن ڪري ٿو. سندس هوڏي ناڪار هيٽي هوندي به پاڻ مڃائيندڙ
آهي، ائينٽڪ. هو نبل هوندي سرڪش آهي. هو پنهنجي ناڪار سان جتي وهيٽي خلق جي احساس
جرم کي جاڳائي ٿو، اتي اختيار جي احساس جرم کي ڏونڌاڙي ٿو. هو ڪميٽيڊ هوندي به نسان۔
ڪميٽيڊ آهي. اهائي سندس وڏائي آهي.

پاتال ۾ بغاوت

(A Revolt in the under world)

[] ڌرتيءَ هيٺ، هيٺ کان هيٺ پاتال؛ ديوتائن جو ٺاهيل جهنم، موت-گهر. چوڌاري موت جا پاڇولا رڙهندڙ. چوڏس موت جو راج. موت-گهر جو والي هيڊز ٺٽ مان ڳاٽ اوچو ڪيو گهمند ۽ هٿ وڇان ٿان ۽ وڏائيءَ ۾ قونڊجي، بي وس، لاچار چپ چاپ؛ ديوتائن جي ڦٽڪاريل، دائمي سزا پوڳيندڙن ڏانهن ڏسندڙ.

اڪسي يان؛ ٻڌل هڪ شاهي ڦيٽ سان، بنا ساهيءَ چوڌاري ڦرندڙ ان ڦيٽ ۾. سندس سر ڀر تي ڊگهن، زهريلن پوائتن نانگن جا لڳندڙ چهڪ زيڪ ساڻ.

ڊينائڊين؛ لڳاتار پاڻي ڪڍندڙ ڀرڻ سان.

ٽين تالس؛ کاڌيءَ تائين پاڻي ڀريل تلاءُ ۾ بيٺل، اُڃ ۾ پاهه ٿيندڙ پاڻيءَ لاءِ ٻاڻون کائيندڙ رس-ڀرڻي ميوي جا وڻ سندس ڀر ۾ بيٺل، کاڌو سندس پهچ ۾، پوءِ به گره لاءِ واجهائيندڙ مٿي جي بنهه مٿان، ٻُل ورتل ڳرو پٿر تنگيل-ڪرڻ لاءِ سدائين تيار.

تتي يس؛ بيٺل بنهه پاتال جي هيٺانهين ڀاڱي ۾. لڳاتار بي رحميءَ سان پٽيندڙ چنندڙ ڪرتيندڙ گجهون سندس ڪاري جيري کي.

سسيفس؛ ڳري حيرت ۾ وجهندڙ پٿر کي، ٻنهي هٿن ۽ پيرن وسيلي، پوري سگهه سان جبل جي چوٽيءَ تائين ريڙهيندڙ ۽ ٻيا ڀاڙي. جڳن کان اهو سلسلو هلندڙ.

ديوتائن جي ديوتا، مهاديوزيوس جي ڌم هيٺ آيل ڏوهاري، سندس پاران مڙهيل سزا هيٺ پاتال ۾ دائمي پوڳنا پوڳيندڙ مت-گهر جي راج-ڌڻي هيڊز جي چپن تي مرڪ. پوائتي، بي رحم مرڪ. ٺٺول جي زهر سان ڀريل.

جڳن کان اها ريت هلندڙ

جوبه مهاديو جي امر آڏو نه جهڪيو ساڻس ڏوهي ڪيو سندس گجهن کي ڦولھڻ وائڪي ڪرڻ جي همت ڪئي، سو سندس ڌم هيٺ آيو. جنهن ساڻس سيني ساهڻ لاءِ منهن مٿي ڪيو سندس گهڙيل ۽ ڌريل مول متن جي پڇڪڙي ڪئي، سو پاڙي ٿيو ۽ سندس چينپ هيٺ آيو. ڇاڪاڻ ته هو ديوتائن جو ديوتا آهي. هو مها آهي گاج گجگوڙ وجليون سندس ادويتِي روپ آهن. سگهه، سپرائي سندس چئيدان ٻانها آهن. هن هوڏين ۽ نثرن، ڪپاترن ۽ ڦريلن کي چيٽ ڏيڻ لاءِ هيٺ پاتال ۾ جهنم جوڙيو. جنهن جو والي ڌنات هيڊز کي ڪيو. جيڪو مايا جو ڌڻي به آهي. ۽ سندس ڪُڪ ڄائو آهي.

هڪ لڱا اوچتو ڇا ٿيو جو:

هيڊز جي چپن جي بي رحم مرڪ موڪلائي وئي. سندس اکين ۾ اچرج اوتجي آيو. پوري پاتال ۾ موت جون ڪنپڙائون ڦڙڪي اٿيون. هيڊز اها حالت سهي نه سگهيو. سندس منهن ۾ گھنڊ پئجي ويو.

سسيفس، هيٺ ڪريل شاهي ڳري پٿر کي واري سان جبل جي چوٽيءَ تان ڇاڙهڻ بدران، پٿر جي مٿان ماڻ ڪيو ويٺو هو. پگهر ۾ شل، ڏٻرو، جڳن کان لڳاتار هڪ ئي پورهئي ڪرڻ ڪارڻ هيٺو ۽ ٽڪل - گهري اونهي ويچار ۾ پڌل.

ويساهه ۾ نه ايندڙ اهو لقاءُ ڏسي، هيڊز پنهنجي بت بڻيل بدن کي چوريو. اکين ۾ ڪاوڙ ۽ ڏمر جا ڏنپ پري آواز ۾ ڪروڙ ۽ غضب جي باهه اوتي گجيو.

”سسيفس“

سسيفس، ڏيرج ۽ سڪون سان، جڳن کان ٽڪل ٽٽل جسم کي چوريو. ڍرڪيل پر سو وشواس سان جرڪندڙ نگاهون ڪٽي ڏانهن ڏٺو. سندس اکيون، نمائين هوندي به اونهي، گهري ڪوهه اندر پاڻيءَ وانگر چمڪي رهيون هيون. جن مان سندس سپاهه جو جز بڻيل روايتي هوڏ ٻرندڙ ٽانڊن وانگيان بڪي رهي هئي، هو خاموش هو. سانتيڪو ٽڪل ٽٽل، پوءِ به اڏول. سندس ويڪري ڇاتي ٽڪ ڪارڻ ڊگهي ساهه ڪڍڻ ۽ ڪيڊڻ جي سرگرم سان چڙهي هئي. ديوتائن پاران مڙهيل، نسل ڳري پورهئي کيس هيٺو ضرور ڪري وڌو هو. پر سندس هوڏي شخصيت کي جهڪائي نه سگهيو هو. سيني جي اڀار - لهوار سان سندس هر ٽڪل ساهه ۽ پگهر جي هر بوند ان جي گواهي ڏئي رهيا هئا.

ڪروڙ ۽ ڪاوڙ ۾ پريل هيڊز جون اکيون وڌيڪ چنجهيون ٿي ويون. چپ ڦڙڪڻ لڳس. سڄي پاتال ۾ سناتو وڌيڪ گهرو ٿي ويو. ديوتائن جي عتاب هيٺ آيل روح اندر ئي اندر چرڪ پري ڪنبي ويا. جڻ نشوون ٿي پيو هجين. سندن چڪنا چور جسم ۾ سياڻو پئجي ويو ۽ ڪنڀي لوهه پائي ڊڪي وئي.

هيءَ ديوتائن جي امرن جي پيڪڙي هئي. بغاوت هئي.

سسيفس، گنپير ۽ ڏيرج پر لاءِ ۾ چوڻ لڳو.

”ديوتائن جي ٺاهيل موت جي واديءَ جا والي هيڊز ڄاڻان ٿو زيوس ديوتا پاران مڙهيل سزا پٽاندڙ جبل تان هيٺ ڪري آيل پٿر کي وري نيم - سارو مٽي نيٺ کان نابري وارڻ مهاديوتا جي پروهت ورت جي پيڪڙي آهي. سمجهان ٿو هي هن جو ۽ تنهن جو پٽ ايمان آهي. ايمان: مان ڪري رهيو آهيان: سسيفس.“

نهنائيءَ ساڻ، پراڪرن ۾ سگهه جي جيون - جوت اوتي پوري وشواس سان چوڻ لڳو:
”هيڏن مان انڪار ڪيان ٿو هن ڪئن، مون لاءِ ڪجهه نه پراپرت ڪندڙ اسٿل ۽ پيانڪ
ڦيري اندر گهڙڻ کان - مان انڪار ڪيان ٿو.“
”ها، انڪار -“

هيڏن سندس اڏ ۾ چيو: ان ريت، ڇا تون پنهنجي انجام کان سڃاڻ آهين؟
”ها -“

”منهنجي ناڪار جي ”نه“ بغاوت جي اوسر جي پهرين وڪ آهي. ”نه“ ياڪيءَ جو ڳرپ آهي،
جنهن مان بغاوت جو بچو سرجي ٿو. انهيءَ کان پوري ريت سڃاڻ رهندي انهيءَ جي انجام کان اڻ -
ڄاڻ نه آهيان.“

ماڻ ٿي وئي، گهري ۽ ڳوڙهي ماڻ. جيڪا پوري موت - گهر مٿان بار بڻجي بيٺي.
”ڇا توکي ڄاڻ آهي ته تون ان ريت مهاديوزيوس جو ايمان ڪري رهيو آهين؟“
”ها“، پورو وشواس ۽ ڪرائي بڪندڙ ”توڪي سڌ آهي ته مان هيراڪ هنيو آهيان. ڪرائي منهنجو
سپاءُ آهي. توکي هيءُ نه وسريو هوندو ته اڳ، گهڻو گهڻو اڳ مون هن ئي پاتال ۾ موت کي زنجيرن ۾ بند
ڪيو هو ۽ توڙيوس وٽ دانهيو هو. هن جنگ جي پلوان ديوتا کي چوٽ ڇڏيو هو. جنهن مون کي
مڪتي ڏياري هئي. مون کان.“

هيڏن چرڪي ويو سندس منهن تي هٿ ۽ وڏائيءَ جي جاءِ تي، ڳڻتي ۽ اڻ - ٽٽ جا اهڃاڻ پٽرا
ٿيا.

سسيفس، پوري وشواس سان بي الڪو ڳالهائي رهيو هو:
”توڪي ياد هوندو هيڏن جڏهن مان موت جي ويجهو هوس تڏهن مون پنهنجي وٺيءَ جي پريم
پرڪيا لاءِ چيو هو ته: منهنجي اڻ پوريل لاش کي ڪليءَ بازار ۾ کوليو وڃي. هوءَ شرمسار ٿي رهي هئي،
جو مون ديوتائن کي رنجايو هو. هوءَ ڪليءَ بازار ۾ لڄي ٿي رهي هئي، جو مان سندس مڙس: فاني هيس.
۽ ديوتائن جو ياڪي. هوءَ سوڳي هئي، انهيءَ ڪري نه، جو سندس مڙس موت گهر ڏانهن نيڪي دائمي
سزا ۾ جوتجي رهيو هو. پر انهيءَ ڪري جو سندس مڙس فاني هو سندس انهيءَ دغا ۽ ويساهه گهاتيءَ
مون کي ڪاپاري ڏک هنيو. ڇاڪاڻ ته مون پانيو پئي ته سندس پيار مرڻ انسانن جي پريم وانگر
هوندو. انهيءَ ويساهه گهاتيءَ مون کي چيچلائي وڌو.“
هيڏن کيس گهوري، يڪ - ٽڪ ڏسي رهيو هو.

”ها پوءِ هيڏن توکي ياد هوندو ته مون توکان پنهنجي زال کي سيڪيت ڏيڻ واسطي وري زمين ڏانهن موٽڻ جي اجازت گهري هئي.“

هو ٽپيءَ ۾ پئجي ويو. سوچ جون ريكائون سندس لوسائيل پر تتل چمري تي نمايان اڀري بيٺيون. لڳي پيو ته سوچ ۽ ان پيڙا کيس اندر ئي اندر کات هڻي رهي هئي. هن چوڻ شروع ڪيو:

”۽ جڏهن مان ٻيهر ڌرتيءَ تي پهتس“ سندس آواز جي پٽلاءِ ۾ گهري، اونهي پيڙا جا اولڙا تڙڳي رهيا ها، ”مون اتي سڀ ڪجهه ڏٺو. نياءَ- انياءَ ڏڪ- سڪ. ڌرتي جيڪا دڪن سان ڀريل هئي، پوءِ به ان ۾ موهم هو. چڪ هئي، اهوئي ڪارڻ هو جو مون ڌرتيءَ کي ڇڏڻ نٿي چاهيو. چڪاڻ ته ڌرتي زندگي آهي ۽ زندگيءَ سان منهنجو موهم آهي. زندگيءَ سان لڳاءُ، انهيءَ ناتي ڌرتيءَ سان موهم منهنجي ڪمزوري آهي.“

”مون ڌرتيءَ جي سيني مان چير جي وهي هلندڙ منو پاڻي پيتو، چمڪندڙ سج جي روشني ڀسي. اٿاهه گهرن ساگرن کي ڏٺو. جن جي هر وير وهڪر ۾ مٽي خوشي ڏيندڙ هئي. تڏهن، هيڏانهن آڪاش جي اوندهه ڏانهن ورڻ لاءِ منهنجو دل نٿي چيو ديوتائن مون کي سڏيو. ياد ڏياريو ته توکي هيڏانهن ورڻو آهي. ڏمر يا، ڌمڪيون ڌڙڪا ڏنا، پر اجايو. مون ڌرتيءَ جا مرڪ ۽ لڙڪ ڇڏڻ نٿي چاهيا. ڌرتيءَ جي سيني تي وهندڙ پاڻيءَ جي تڏاڻ، سج جي تپش ڇڏڻ نٿي چاهي، مون ڌرتيءَ جي مرڻي ڇڏڻ نٿي چاهي، جيون.....“

هو سوچ جي گهري اٿاهه ساگر اندر هليو ويو. ويچار وهڪ جون لهرون سندس کليل پيشانيءَ تي اڀري آيون.

هيڏن جون ڪرڙيون اڪيون وڌيڪ چنجهيون ٿي ويون. ديوتائن جا ڦٽڪاريل پاپي، جي ازلي امر آڏو جهڪي مڙهيل سزا کي چپ چاپ پوڳي رهيا هئا، تن جو مثل روح ڪنبي ويو. ۽ هو اچرج ڀريل نگاهن سان وري وري سرڪشيءَ جي مستيءَ ۾ ڏهري هوڏي سسيفس ڏانهن ڏسڻ لڳا.

موت جي واديءَ ۾ سسيفس جو ڪومل، ويچار جي گهرائي سان ڀريل اثرائتو آواز ٽٽڪڻ لڳو: ”ها هيڏن مون ڌرتيءَ تي گهڻو ڪجهه ڏٺو. پر سڀ ڪجهه ڏٺو. ڌرتي جيڪا مرڻ جي ماءُ آهي. حياتيءَ جي علامت، اتي مون سڀ ڪجهه ڏٺو.“

”مون اتي ڏٺو: مرڻ انسانن خدا کي ماري آدشڪتي سرشتي جي هر نيم کي ٽوڙي ڇڏيو آهي. نه، مرڻ جو اڻگس گڻ آهي. هو هيٺ پائڻ ڏئي آهن. ڌرتيءَ جا خدا. آدشڪتي سرشتي جا پاڻ

سرجهار پاڻ _ اپائيندڙ نه _ سندن اهو گڻ آهي، جنهن جو ڪڏهن به انت ڪونه ٿئي. نه جي ڪا پڄاڻي ڪانه آهي. اهوئي ڪارڻ آهي جو هو دائمي ڊاهيندڙ اپائيندڙ آهن. اپائيندڙ _ ڊاهيندڙ ۽ خلقيندڙ تنهن ڪري سدا پوڳنا ۽ جهاڳ سندن سدا لکيو آهي.

”هيڊن ڇا تون ڄاڻين ٿو: ڌرتيءَ وارن کي انهيءَ سدا پوڳنا، پيڙا، لوڇ، لوڙ پوءِ ۽ سوچ ڏني، بي چيني. نه، جي اڻ _ ڪٽ سلسلي وانگر اتي سوچ جي ڪا پڄاڻي ڪانه آهي، اتان، ڌرتيءَ تان ان سوچ ۽ لوڇ جو گڻ مونکي به مليو.....“

”سسيفس!“

هيڊن رڙ ڪئي. سڄو پاتال گونجي اٿيو هيڊن شوريل اکين سان سسيفس ڏانهن سوال ڀريل نظرن سان ڏسڻ لڳو. جنهن ۾ سڌو سنئون حڪم هو: ڳري پٿر کي ديوتائن جي اڇا پٿاندڙ مٿي کڻي، وري ساڳي مشغوليءَ ۾ جنبي وڃي ٿو يا نه

سسيفس خاموش ٿي ويو. سائتيڪو ٽمندڙا اکين سان هيڊن ڏانهن ڏسڻ لڳو. ڪيترن کنن جي ساعت کانپوءِ هيڊن تان اکيون هٽائيندي ارمان ۽ ڏک ڀري لاهجي ۾ چوڻ

لڳو:

ها هيڊن مان هيٺو هوس، ديوتا سگهه هارا. هنن جو فيصلو اٿل هو. جو هو سگهه هارا ها مان ديوتائن مان نه آهيان _ ديوتا، جيڪي آڪاش سان پيار ڪن ٿا. منهنجو ڌرتيءَ سان انس آهي. منهنجو ڌرتيءَ سان لڳاءُ ديوتائن کي نه آڻڻو. ديوتائن مونکي وري وري سڏيو. ياد ڏياريو. ڌمريا، سيڪت ڏيڻ جا ڌڙڪا ڏنا. چنپيو: تنهنجو لکيو پاتال ۾ هيٺ، پٿر ۽ جبل آهي. اڄ _ ۽ اچي جهاڳ.

”پر هيڊن منهنجي من ٿئي چاهيو ته مان ڌرتيءَ کي ڇڏيان. ڌرتيءَ جي ڌوڙ جي سڳند، وهندڙ پاڻيءَ جي ٿڌاڻ، سج جي تپش، مون ڇڏڻ ٿئي چاهي. ڌرتيءَ سان انس هر مرڻي جي ڪمزوري آهي. منهنجي به هٽي.“

”پر اوهان وڏي ڌڻيءَ جو امر اٿل هو. منهنجي نٽ نٽاءُ ۽ گوشتاڻ تي هو ڏاڍو ڌمريو. سندس پيغمبر هومز ڌرتيءَ تي آيو. جنهن مونکي ڌرتيءَ کان زوريءَ ڌار ڪري، موت _ گهر اندر هيٺ پاتال ۾ ڌڪيو. اهو ڏينهن ۽ اڄوڪو ڏينهن.....“

هيڊن جي چپن تي سرهائيءَ ۽ سوپ جي انپوءِ وچان مرڪ ڦهلجي وئي. ديوتائن جي مڙني ڦٽڪاري لڻن جون نظرون سسيفس ۾ ڪپي ويون. هو چپ هو. ماڻ، سندس هستيءَ کي ڇٽڪ جبل کان به وڌيڪ سگهارو بنائي ڇڏيو هو. هو اڏول هو ۽ ڪنور. پر هيڊن جي مرڪ تبديلن کي چرڪائي وڌو.

سسيفس چوڻ شروع ڪيو. ننڍا ڪڙي پر سرت ڀريل پٽلاءَ ۾.
”جيون، جيئن ته مرڻ لاءِ وقتي هئي، تنهنڪري نهايت قيمتي ۽ ڪمزوري پڻ. موت اٿل هو.
”تڏهن سوال اڀريو ته: نه، _ جي لڳاتار سلسلي ۾ ڏاه ۽ ٺاه جو سلسلو وستار جي ڀر ۾، ڪٿي
ڀاڻ _ ٺڳڻ ته نه آهي.
”موت اٿل آهي.
”اتي مرڻ تي، پنهنجي حياتيءَ جي مشغولين جي ائبسرڊٽي پڌري ٿي: سڀ ڪجهه اجايو.
”سڀ ڪجهه اجايو
”پوءِ به مرڻي جيون سان ايڏو پيار ۽ اتساهه ڀريو اٿس! سورن ۽ پوڳنائن سان موها
”تنهن مونکي اچرج ۾ وجهي ڇڏيو!
”اتي مون ٻڌو:
”نيٺ اسين جيون چوڻا؟ جڏهن پڄاڻي اوس موت آهي؟
”سسيفس _ تاسڪ جي پورائي لاءِ _
”ان مونکي چرڪائي وڌو
”۽ مون اُمالڪ هڪ نظر پنهنجو پاڻ تي وڌي: اچرج ۽ حيرت مان.
سوچ جو لڇڻ جيئن ته ڌرتيءَ مونکي به بخشي هو مان سوچيندو رهيس. ان بابت. جڏهن کان
هومز مونکي زوريءَ ڌرتيءَ کان ڌار ڪري، هتي موت _ گهر ۾ ٻيهر ڦٽو ڪيو. ۽ مان هتي ڳري پٿر کي
جبل جي چوٽيءَ تي چاڙهڻ جي ناڪام اجائي جا ڪوڙ ۾ جنبايو ويس، جو مان مها ديوتا زيوس جو ننڍيل
هوس. ۽ اها منهنجي سزا هئي.
”هن ٿاڦيل، سخت ايڏاءِ ۽ پيڙا واري مشغوليءَ بابت سوچيندو رهيس. جڳن جي لڳاتار پيڙا ۽
ناڪاميءَ جي اذيت منهنجي سوچ جا ڳڙڪڙا کولي ڇڏيا.
”نيٺ چو؟“
سوال جي بڙچي ڪٿي هن مٿي ٺهاريو ته هيڊز گم هو. مڙني ڦٽڪاريل ۽ ديوتائن جي ننڍيلن جي
منهن جا پٺا لٿل ها، ۽ وجود ڪارائيل. پاتال ۾ سناتو وڌيڪ گهرو ۽ هيٺائو ٿي ويو. سسيفس جي
سڪل چين تي مرڪ تري آئي. هن پڻ ڪيو: ”زيوس وٽ دانهين ويو آهي.“
۽ پوءِ هن چوڌاري ٺهاري ڪئي:

اڪسي پاڻ جي شاهي ڦيٽ تهائين تڪي هلندڙ ڊينائڊيزن ڀرڻ سان تيز تيز پاڻي ڪڍندڙ. بڪيو
۽ اڇيو ٽين ٽالس وڌيڪ ڦٽڪندڙ ۽ ٻاٽون ڪائيندڙ. سندس مٿان تنگيل، سدا ڪرڻ لاءِ تيار پٿر لڏندڙ.

تتي يس جي جيري کي وڌيڪ بي رحميءَ سان چنندڙ پٽيندڙ ڳجههون. سندس ڀر ۾ بيٺل سيلمونس
بڙڙ ڪندڙ.

۽ پوءِ هن پاتال جي هيبتناڪ اوندھ ۽ سانت کي چيريندڙ نظرن سان ڏٺو.

”مان پنهنجي منڍ ڏانهن موٽڻ چاهيان ٿو.“

”ڄميل سگهه جي آڏو ٿيڻ منهنجي سپاءِ جوانگ آهي.“

”منهنجو انڪار انهيءَ اُتمتا خلاف آهي، جنهن سگهه جي آڌار تي مونکي نندڻ جو حق پاڻ

وٽ رکي، مونکي ننڍپڻ ۽ پوئتي سزا مڙهي، پوءِ هن پوئتي سزا کي منهنجو مقدر بنايو.

”منهنجو هيءُ انڪار منهنجو سپاءِ آهي. جنهن ۾ آءُ هر ڀيري اتم سگهه پاران مڙهيل مقدر کي

هوڪاريندو آهيان.....“

سسيفس پنهنجي منهن ڳالهائڻ لڳو:

”ها، مان ئي آهيان جنهن موت کي زنجيرن ۾ وڌو هو. جنهن ايسوپس کي سچ ٻڌايو ته تنهنجي

من مهڻي سهڻي ڌيءَ ايجينا کي مها ديوتا زيوس پنيلائي پڄائي ويو آهي. اهو مان ئي آهيان جنهن

ديوتائن جي ڪرتوتن کي وائڪو ڪيو. سندن ڏوهاري اصليت کي پڌرو ڪيو. مان ئي آهيان، جو موت

جي واديءَ جي والي هيڊز سان سامهون ٿيس. مان: سسيفس، جنهن ديوتائن جي پروهت ورت جي

ڀڃڪڙي ڪئي. سندن منشا جي ابتڙ ڌرتيءَ سان موهر رکيو.

”مان ديوتائن جي دستورن کان انڪاري آهيان

”انڪار: منهنجو منڍ

”مونکي پنهنجي منڍ ڏانهن موٽڻ گهرجي.“

”مونکي پنهنجي منڍ ڏانهن موٽڻ گهرجي

”منهنجو منڍ: انڪار“

سسيفس ڏٺو: مها ديوتا زيوس جو پيغمبر هرمن هيڊز سان گڏ بيٺو هو. پنهنجي روايتي تڪائيءَ،

چالاڪيءَ ۽ ابھرائيءَ وچان، هو حرفتي چال سان سسيفس کي گهوري ڏسي چوڻ لڳو:

”آبوزيوس، جيڪو ساري وس جو ڌڻي آهي. جيڪو مينهن ۽ ڪڪرن جو رب آهي، جيڪو

پوري سرشتي جو اُڀائيندڙ ۽ پاڻهار آهي. سسيفس! تون انجي امرن کان وري ڦري رهيو آهين؟“

سسيفس جي سُڪل سرير ۾ تازي ساس ڀري جنبش آئي:

”ها“

”ڇا تون نئون ڄاڻين ته زيوس جي سگهه ڪائنات جي مڙني سگهن کان اُتم آهي. زيوس، جيڪو وڃ کان وڌيڪ تيز آهي.....“

”ڄاڻان ٿو.“ سسيفس، ٺهڻائيءَ ۾ وشواس سان ورائيو.

”۽ زيوس، انهن کي ڪڏهن به معاف نه ڪندو آهي، جيڪي سندس پروهت ورت ڀڃندا آهن. سندس، پروهت ورت اٿل هوندا آهن.“

”پر مون اُهي ڀڳا آهن.“ سسيفس ارڏائي مان ورائيو.

”هرمز مون اُهي ڀڳا آهن.“

هو ڳوڙهي ويچار ۾ چئجي ويو.

۽ ٻيو سندس ڳنڍيل پٽ لاءِ پاتال جي ڀتين سان ٽڪرائڻ لڳو:

”هرمز ٻڌ: جڏهن مان ڌرتيءَ تي ويس. ڌرتيءَ جي اڻ ڪٽ لوچ مون کي سوچ ڏني. هرمز سوچ مرڻ جي هستيءَ جو نه ڇڄندڙ ڀاڱو آهي. اتي مون ڏٺو:

”موت، هستيءَ جي منزل آهي. اٿل.

”پوءِ سوچ اتي: نيٺ جيئن چوڻا؟

”هن سوال جي جواب کي اتي هر ڇڻي، هر ڌر پنهنجي پنهنجي رنگ ۾ رنگي، پنهنجي جيئڻ جو سانگ پيدا ڪيو. جو جيئڻ، اتي ڪمزوري آهي. يا هير_پر جنهن ڳالهه مون کي چرڪائي وڌو. اهو هو: جيون: سسيفس ٿاسڪ چوپوراڻو!

”ها، جيڪا مشغولي منهنجي مٿان ديوتائن مڙهي.

”جيون جي باري ۾ سوچ جي هن رخ مون کي سچ پچ ڏونڌاڙي، چرڪائي وڌو جنهن ڏونڌاڙي منهنجي سوچ جي تندن کي چڪي وڌو:

”نيٺ ديوتائن کي ڌرتيءَ لاءِ منهنجي سنڌ ۾ مان چو نه ٿا وٺون؟

”مون کي، پاتال ۾ واڙي، جبل تي ڳري پٿر چاڙهڻ واري ناڪام جاکوڙ ۾ جنبت مان ڪين ڪهڙو

لاپ؟

”نيٺ مان ديوتائن جو ننڍيل چو آهيان؟

”هرمز پنهنجي “.....“ ڦڙت جسم کي اتوليءَ مان چوريو. ڇٽڪ ڏيکاريندو هجي ته کيس سسيفس جي انهن بيهودين ڳالهين سان ڪا دلچسپي ڪانه آهي. هن اڻ وٺندڙ تڪينن نظر سان سسيفس ڏانهن گهوري پيو. پوءِ سسيفس جي جبل کي ڏٺو. هيٺ پيل ڳري پٿر کي ڏٺو. پوءِ وري سسيفس ڏانهن ڏٺو. سندس اها تڪڙي خاموش نظرن جي چرپر وڌي معنيٰ واري هئي.

”نر“ سسيفس، اڏول جبل جيان سانتيڪي پڙلاءَ ۾ هرمن جي ٽڪڙي، خاموش چرپر جي جواب ۾ ورائيو.

”نر“ هن ورجايو. ”مان انهيءَ مڙهيل مشغوليءَ ۾ جنبڙ کان انڪار ڪيان ٿو. هومن ها، انڪار ڪيان ٿو.“

هرمن ڪرڙين اکين سان کيس ڏٺو. پوءِ چوڌاري نهار ڪئي: شوريل تڪيون اڪيون. مڪاري منهن مان ٽمندڙ:

اڪسي پان کي ڏنائين، جنهن کي هن جڳ اڳ، ڦيٽ سان ٻڌو هو. ڊيندڙ ڏانهن ڏنائين. موت_ گهر ۾ خاموشي، اندر ئي اندر سناتي جي سيني اندر ٿرڻو مڇيل. سسيفس، انهيءَ کان بي پرواهه اڏول بينل، ڳري پٿر جي ڀر ۾ جيڪو صدين کان سسيفس جي پوري سگهه ڪارڻ چرپر ۾ هو سو ڇٽڪ ويڳاڻو سسيفس جي هٿن، پيرن جي چرپر جي اوسيڙي ۾ پيل. هرمن سسيفس ڏانهن منهن ڪري قطعي نيري واري انداز ۾ چيو:

”سسيفس، پٿر ۽ جبل تنهنجي اوسيڙي ۾ آهن.“

”مان انڪار ڪيان ٿو.“ سسيفس جو هوڏي آواز.

سانت

سانت جي سيني کي چيريندڙ سسيفس جو آواز:

”هرمن، مون هن پٿر ۽ جبل سان جڳن کان جهاڳيو آهي.....“

”جڏهن منهنجي پل واري لڳاتار پورهئي جي آڌار تي هي پٿر مٿي چڙهندو هو ۽ ڪرڻ لڳندو

هو.

”مٿان کان هيٺ ڪرڻ وارين گهڙين جي وٿي، مون لاءِ اها ملهائڻي وٺ هئي، جن ۾ مون پنهنجي پورهئي، پگهر، رت، سگهه جي زور جو ڦل هيٺ ڪرڻ جي انتهائي پيڙا پرئي ڏيک ۾ ڏٺو. ڪيڏو ايڏا ڏيندڙ صدين جي لڳاتار پيڙا، ناڪاميءَ جي ايڏا ۽ انتهائي ڪريل جُٺ، منهنجي سوچ جو ڳڙڪڙو ڪوليو. جنهن مونکي، منهنجي سرت ڏني.

”ها، جڏهن سوچ نه هئي، انپونه هو تڏهن پيڙا به نه هئي، منهنجي درگهٽا تڏهن کان شروع ٿي: جڏهن مونکي منهنجي سرت ٿي ۽ مون پنهنجو پاڻ کي انپو ڪيو. جڏهن منهنجي درگهٽا منهنجي آڏو پڌري ٿي ته ان مونکي چيچاڙي وڌو هن پاڻ_ سجاڳيءَ منهنجي هستيءَ ۾ ماندڻ مچائي ڏنو.

جبل تي مٿي ڏڪجندڙ پٿر، پٿر هيٺ ڪرندڙ چڙهندڙ چڙهندڙ ڪرندڙ زور هن هڪڙي
ئي رينگت سچ پچ مونڪي ڪڪ ڪري وڌو.

”مون سوچيو: واقعي ديوتائن منهنجي مٿان نهايت پوائنٽي سزا مڙهي آهي. نيٺ هن، هڪ ئي
چڪر جي گهير ۾ گهلجندڙ سڪڙي، بيهودي مشغوليءَ جو ڪهڙو ڦل؟
”۽ ڪنهن لاءِ؟“

”ڌرتيءَ جي مليل سوچ منهنجي سونهين ٿي: هيءَ هڪ ئي رينگت واري بيهودي چرپر سڪڙي
نه آهي، ائبسرڊ نه آهي: هن رينگت ۾ مونڪي ملندڙ ايڏا ۽ جُٺ. ديوتائن اتمتا، وڏائيءَ ۽ پرڪاس جي
احساس جي ترپتي ڪري ٿي. ها جيڪڏهن زيوس نه هجي ها ته پوءِ مون سان اهڙي جُٺ نه ٿئي ها، هن
سموري چرپر جي پيڙا ۽ انجي ناڪاميءَ مونڪي سرت ڏني ته:

”جيڪڏهن مان ديوتائن منجهان هجان ها ته مون سان اهڙي تعدي نه ٿئي ها.
”مان نستو آهيان، ديوتا سگهه ڀارا. انهيءَ ڪري هومون تي پنهنجي هراڇا مڙهي سگهن ٿا.
”راج اوڪنڊ سدائين سگهه جي هٿ هيٺ رهيو آهي، جنهنڪري سندس هرامر پوتر آهي. جو
اهو سگهه ڀاري جي اڇا جو آواز آهي.
”منهنجي مٿان هن مڙهيل.....“

هو چپ ٿي ويو.
هرمز جو آواز اُڀريو:
”تون هيٺو آهين ڪجهه نٿو ڪري سگهين. ديوتا سگهه ڀارا آهن. سسيفس! پٿر ۽ جبل تنهنجي
اوسيڙي ۾ آهن.“

”نه“ سسيفس رڙڪي.
”مان انڪار ڪيان ٿو.“ مچريل هوڏيءَ جو پڙلاءُ.
”مان انڪار ڪيان ٿو.“

”هيٺو آهيان: ڄاڻان ٿو. پر بغاوت هيٺن جي سپاءَ جوئي انگ آهي. ڇاڪاڻ ته هو هيٺا آهن،
انهيءَ ڪري بي وس. بي وسيءَ جو وڏيندڙ انيو هيٺن کي بغاوت لاءِ پاريندو آهي. اهو سپاويڪ آهي،
جو هو انهيءَ انحراف، انڪار ۽ بغاوت جي هير مان موج ماڻيندا آهن.....“
هو سڄو ڳاڙهو ٿي ويو. منهن ٽامڻي هڻي ويس.

تڙڪڻ لڳو:

”نه“

هرمز لفظن تي زور ڏئي چيو: ”ديوتائن جو ديوتا، پوري ڪائنات جو ڏڻي ابو زبوس، انڪارين
ڪي ڪڏهن نه بخشيندو آهي، سسيفس.“
”اها ڪا نئين ڳالهه ڪانه آهي.“ سسيفس بي پرواهي مان ورائيو.
۽ پوءِ پراڻي ۾ گونج اُٿي:

ديوتائن جو ديوتا: زبوس
تيجوان
سپ کان وڏو
سپ گڻ کيس جڳائن
جيڪو سپ کان سگهو.
۽ سپرو آهي.
هو مها آهي.
گاج گجگوڙ وچليون
سندس ادوڀتي روپ آهن
سگ، سپرائي
سندس چئيدان ٻانها آهن

هن —
هوڏين ۽ نثرن
ڪپاترن ۽ ياکين لاءِ
هيٺ پاتال ۾
جمنم جوڙيو
اسانجو زبوس
خلقڻهار _ پالڻهار
جنهن اسان کي هر سوکڙي ڏني
جيڪو:
پوري جڳ جو سنڀاليندڙ آهي

مڪتي ڏياريندڙ
جنهن کان سواءِ
هوند جڳ ۾ اوندها اندوڪار هجي
هوئي آهي
سنياليندڙ_ پاليندڙ
هن کان سواءِ ٻيو ڪير ٿي سگهي ٿو؟
جو هن سرشتي کي هلائي.

ابوزيوس

هوڏين _ نثرن
ڪپاترن ۽ ياکين کي
ڪڏهن نه بخشيندو آهي
ڪڏهن نه ____
هومهان آهي.
سسيفس جي سُڪل چپن تي مرڪ ٻهڪي وئي. ۽ سندس پوري هستيءَ م سرت _ پري ڌڪار
مرڪ ۽ ڌڪار جي هن سنگم سندس ڏهري ۾ هيٺلي وجود کي ڏيا ڏني ۽ وڌائي ۾ پري ڇڏيو. ڏيا ۽
وڌائي، سندس سرير تي هستيءَ جو انگ بڻيل.
اوچتو وچ جو چمڪاڻ ٿيو. ٿر ٿلومتو. پوري ڪائنات ڏڏي وئي.
سسيفس کي ديوتائن جي درٻار ڏانهن نيوپئي ويو.
۽ جڏهن، سسيفس کي ديوتائن جي اولمپيئن محل ۾ جيڪو جبل جي انتهائي چوٽيءَ تي اڏيل،
آڪاس سان سينو ساهيندڙ هو آندو ويو. تڏهن هڪ ڀيرو اولمپس جي دٻڊي ۽ حشمت کيس هيسائي
وڌو. پر ستت ئي، هن پنهنجي حواسن جي لڳام کي هوشياريءَ سان جهلي ورتو.
۽ جڏهن سندس سرت موٽي آئي ته اولمپس جو اڊمبر سندس دل ڪچي ڪرڻ لڳو. ديوتائن
جي نٿَ جو وڇايل ڄار اُگرو لڳڻ لڳس. سندس من تهاڻ وڌيڪ ڌڪار سان ڀرجي ويو. وروڌ، پوري
تڪاڻيءَ سان سرير جي رڳن ۾ ڊڪون پائڻ لڳس.

سسيفنس اولمپائي خدائن آڏو بيٺو هو: هيٺو ڏٺو، هٺيلو ۽ اڏول. سرڪشيءَ جي مستيءَ ۾
جهومندڙ.

سندس پٽلاءُ گونجيو:

”جڏهن مدرارت جي گڪ مان ڄاولن منجهان هن پوري وڻڻو مانڊاڻ تي ٿيٽانز جو راج هو.
تڏهن، تن منجهان هڪ ڪرونس بغاوت ڪري، پيءُ کي ڦٽي ڪائنات جي سگهه تي قبضو ڪيو ۽
پوري جڳت جو ڌڻي بڻيو.

”ان کان پوءِ ٿيٽانز جي مهندار ڪرونس، جنهنجي پونئرن مان تون آهين، جنهن بغاوت ڪئي
”انڪار جو اهو سلسلو سپاويڪ آهي.

”تو وڃي، گاج گجگوڙ ڪٽڪي ۽ پون ڪنڀ، جيڪي هر اسرندڙ سگهه جا هٿيار هوندا
آهن، ڪتب آندا. ڏاهپ ۽ اڳ ويچار جي ڌڻيءَ پروميٿيس به، پنهنجن وڏڙن کان ۽ انهن جي سرشتي
کان منهن موڙي تنهنجو ساٿ ڏنو.
”بغاوت جو هي سلسلو سپاويڪ آهي.“

سسيفنس پنهنجي هيٺي هستيءَ کي، جيڪا جڳن کان ٽڪل هئي، ٽاڻي تڙو ڪٽو ڪيو. آواز
۾ پنهنجي جٺ جي وير جو وڏيندڙ احساس اوتري چيو:

”پر، زيوس منهنجو انڪار انهيءَ روايتي انڪار کان نرالو آهي. هيءُ منهنجي بغاوت، پنهنجن
وڏڙن کان نه، پر اختياريءَ سگهه خلاف آهي: مرڻي جي آمرڻي خلاف. ڌرتيءَ سان دل رکندڙ جي، آڪاس
خلاف، هيٺي جي سرشت خلاف....“

زيوس جي نرڙ ۾ گنج پئجي ويا. منهن ٽامڻي هڻي ويس. سندس آواز ڪٽڪيو:
”ڇا تون پروميٿيس جي سزا کان اڻ ڄاڻ آهين؟“
۽ پوءِ پڙاڏي ۾ گونج ٿي:

ابي زيوس جا چئيدان ٻانها فورس ۽ وائلس پروميٿيس کي چوڪنيو ڪوڪاس جبل تي
نيئي ويا. جتي هنن کيس تڪي چيندڙ ٽڪريءَ سان، مٿي ڀڙڪي ٻڌو سخت الماسي زنجيرن ساڻ،
جن کي ڪير به پيچي نٿي سگهيو.
۽ هنن کيس ٻڌايو:

تون سدائين اتي چٽبورهندين

توڪي انهيءَ اڻ _ سهي سور کان ڇڏائڻ وارو ڄاڻوئي ڪونه آهي.
ديوتائن منجهان هڪ هوندي
توڪي مهادوتا جي ڌم جو پيءُ نه ٿيو
جو تو مرڻن کي اهو مان ڏنو
جن جا هو لائق نه ها _
۽ هاڻ:

تون هن سراڻ تي پيو گهرڙج
تنهنجي لاءِ نه نند آهي نه آرام
۽ نڪوئي تنهنجي چرپر ۾ گهڙين جي ڪا مهلت
ڪڍڪ ڪنجهار تنهنجي ٻولي آهي
رودن، دانهون تنهنجا لفظ آهن.

۽ پوءِ رت ۾ وهنتل عقاب آيو
بکيو ڇتو اڻ سڏيو مهمان بڻجي
پروميتيس جي سرير تي ٿئي پيو
انکي چيري ڦاڙي
چيهڙيون چيهڙيون ڪري ڇڏيائين
۽ _ سندس ڪاري چيري کي ڇتو ٿي زم سان پٽ _ چنڻ لڳو.

پوءِ هر مز ڪيس ٻڌايو:
مهاديوتا زيوس جي امر سان
تنهنجي انهيءَ پيڙا پري سڪرات جو
ڪوانت ڪونه آهي
ڪا پڄاڻي ڪانه آهي
اڀستائين، جيستائين
آسماني خدا
توڪي انهيءَ ايڏاڻ کان آجوتنا ڪن

اها پيڙا تنهنجو لکيو امر آهي.

”مان پروميتيس جي مقدر کان سڃاڻ آهيان.“ سسيفس چڙ مان هوڪاريو. جڻ کيس ڪنهن ڏنگي وڌو هجي. ”ها، مان هنجي لکئي کي ڄاڻان ٿو. هنجي پيڙا پري سڪرات جي پڄاڻي ٿي“
”۽ منهنجي پيڙا —

”جنهنجي ڪا پڄاڻي ڪانه آهي.“

هن وڏي واڪ چيو:

”زيوس، منهنجي سزا پروميتيس کان وڌيڪ پوائتي آهي. جنهنجو ڪوانت ڪونه آهي. جا ايڏا ۾ پروميتيس وانگر ظاهري وار ڪانڊاريندڙ ڪانه آهي. پر لڳاتار هڪ ئي قسم جي پورهئي ۽ ان ۾ پورهئي ڪندڙ لاءِ سڪڙي، نسقل نتيجي ۽ ان سڪڙين جو چيريندڙ احساس ۽ سرت، چند ڪنن جي مهلت اندر — هن پورهئي جي ورود دوران..... پوءِ به — ساڳي سڪڙي مشغولي، جنهن ۾ پوري وجود جي سگهه ۽ توانائي رڌل ۽ —

”زيوس، جيڪڏهن منهنجي مٿان پروميتيس واري سزا مڙهي وڃي ها ته مان پاڳ وارو هجان ها.....“

هو چپ ٿي ويو. زيوس جو تامڻي ٿيل منهن وڌيڪ پوائتو ٿي ويو. اولمپس جون اڊمبر ۽ نٺ سان ڳاٽ اوچو ڪيل پٿيون، سرڪي پيون. مڙني ويٺل ديوتائن جون اکيون زيوس ۾ ڪٽل ۽ سندس معنيٰ واري خاموشيءَ کي ڄاڇيندڙ. سسيفس جي گنيپير سانت، اولمپس جي دٻڊي ۽ حشمت کي هوڪارڻ لڳي.

نيٺ سانت جي چپ کي ٽڪيندو سسيفس جي پڙلاءِ اوچي ڳاٽ ۽ نٺ واري اولمپائي ديوتائن جي محل کي ٽڪڻ لڳو:

”زيوس! هن ۽ مون ۾ جيڪي ٻئي ڏوهن جي خاني ۾ رکيا وياسين، اهوئي بنيادي فرق آهي: هو ياکي هوندي به ديوتائن منجهان آهي ۽ مان: دائمي، سدا باغي، ديوتائن جي پيڙهيءَ مان نه، ڪڏهن به مهاديوتا بنجڻ جي اڇا نه رکندڙ.

”۽ مان پاڻي سڏيو ويس، جو مهاديوتا جو ڳجهه وائڪو ڪيم. جنهن تي ديوتائن مون تي ڏوه مڙهيو ته مون ديوتائن جو ڳجهه چوري ڪيو آهي!

پروميتيس، اوهان ديوتائن منجهان هو. جنهن مرڻ کي سرڳ مان باه چورائي ڏني کين کيتي سيڪاري ۽ انهيءَ جي سکيا ڏني. پر مان ديوتائن منجهان نه آهيان، انهيءَ ڪارڻ ڀاتال ۾ دائمي ننڊيل

رھيس. اڀالو آخرڪار پروميٿيس کي زنجيرن مان مڪتي ڏياري. تون جي اجازت ڏني. نيٺ ڇو؟
ڇاڪاڻ ته هو اوهان منجهان هو. هڪ ۽ مان.....

”۽ مان جيڪڏهن چوان ته:

”زيوس ڪامي آهي، هن انجينا کي پنيلائي پڄائي ان جو ست توڙيو انهيءَ ڪري زيوس ڏوهي آهي.

”۽ جيڪڏهن مان چوان ته: زيوس، مهاديوتا نه پر مها پاپي آهي. هو وڏو پهريو آهي. هن روپ بدلائي پوري خلق کي ٺڳيو آهي. هن دينيا جو ست توڙيو ليڊا پنيلايو ۽ ڪيترين ديوين منجهان پنهنجي ڪامي حرص جي باهه اُجمائي. هو وڏو سانگ رچائيندڙ آهي: هن ان بيت جونالو ايجينا رکيو جنهن بيت تي هن سندس ست توڙي پنهنجي شهوت پوري ڪئي. ۽ هن کي، مانواري ٺهرائڻ جو ڍونگ رچايو.

(۽ مون ڌرتيءَ تي به ڏٺو: پنيلاجڻ، ڌتارجڻ ناريءَ جو مقدر بڻيل. ديوتائن جي حرصي گهرج پوري ڪندڙ مانوارو ٿيل. اهم نيم بڻيو).

”۽ مان جيڪڏهن چوان ته زيوس وڏو ٺڳ ۽ انياءَ ڪندڙ رهڙن، مها پاپي.....“
”سسيفس!“

زيوس ڏمرجي، ڪاوڙ ۽ ڪروڙ ۾ ڪنوڻ بڻجي گجيو.
سسيفس سانتيڪو ۽ نهڻو. هن زيوس جي گرج کان بي پرواهه پنهنجي وچ ۾ تٽل سلسلي کي جاري رکيو:

”ها زيوس، مان توکي مها پاپي ۽ مڪار چئي سگهان ٿو. پر نه __ توبابت منهنجي انهيءَ چئي کي پلوتائي مله ڪونه آهي. نه ملي سگهي ٿو. جو مان هيڻو آهيان، وهيڻو. سگهه جو هر ڪرتوت جائز آهي. ۽ پوتر پڻ، جو انهيءَ کي فورس جي آڌار تي سپرماڻ آهي
”سچ، سگهه جو گولو آهي.“

هو چپ ٿي ويو ۽ ملول. ملولائي سندس پوري هستيءَ کي ويچارو بڻائي ڇڏيو ۽ سندس هنيلائپ کي چيپائي ڇڏيو. ويٺل مڙني ديوتائن جون نگاهون زيوس تي ڄميل هيون. هن اوسيڙي ۾ ته: هو سسيفس لاءِ ايجان به ڪهڙي وڌيڪ پوائتي سزا پڌري ڪري ٿو. هومن زيوس جي حڪم جي اوسيڙي ۾ سجاڳ ۽ انهيءَ جي پورائي لاءِ تڙو ڪڙو ۽ هوشيار بيٺل.

زبوس ڪنهن گهري ويچار ۾ پڌل هو. سندس انهيءَ ويچار کي ديوتا هيءَ معنيٰ اوڍي رهيا هئا ته، هن سدا هوڏيءَ، لوئتي، ديوتائن جي انڪاريءَ ۽ هنن جي پوتر اڇا خلاف هلندڙ ياڪيءَ کي اڃا به وڌيڪ سيڪت ڏيڻ لاءِ فرمان جاري ڪندو.

وري به انهيءَ سانت کي، سسيفس جي ملول پڙلاءِ پڳو:

”ها، سگهه، سچ آهي. مون ڌرتيءَ تي ٻڌو: سچ وڏي سگهه آهي، ڌرتيءَ وارا ويچارا مرڻا، ”نه“ _ جي اڻگس گڻ هوندي به ڀرتڪش ڀرمائڻ سان سچائيءَ جي ماپ ڪندا آهن. تن کان ديوتائن هيءَ سُرجيت لڪائي ته: سرشتي جي رفتار ۾، سگهه وڏو سچ آهي. جيتوڻيڪ اها سرت به مونکي، اتي ڌرتيءَ تي ئي لڏي. جومون ڏٺو ته، ڌرتيءَ جا پلامانس، سچ جي نالي ڪنهن شي پٺيان سرگردان آهن. ۽ مان به انجو ڳولا ٿو ٿي پيس. پر ڇا پاتمر؟ ته: اها ڳولا ڀرم کان سواءِ ڪجهه به نه آهي، جي سچ جي نالي ڪا شي آهي ته، اها سگهه آهي. ڌرتيءَ وارا، جيڪي سدائين پنهنجي ئي هٿرادو جوڙيل سچائين جا ماريل آهن._

”چيو ويو. روشني سچ آهي. سوجهرو سچ آهي. سونهن سوپيا سچ آهي. ڪوبتا سچ آهي. سوپياس سچ آهي. موسيقي سچ آهي. وڪتا سچ آهي. امن ۽ آشتي سچ آهي ۽ انهن گڻن جو ديوتا اڀالو آهي. جيڪو ڪڏهن ڪوڙ نٿو ڳالهائي. سچا ٻول سندس سپاءِ جواڻ ڇڄندڙ ڀاڱو آهن. اڀالو جيڪو چٽائيندڙ هٿ _ سچو ڪندڙ آهي.

”پوءِ به زبوس جي هٿ _ هيٺ آهي. سندس ٻانهون. ڇا اهو ڪوڙ آهي؟

”ڇا هيءُ ڪوڙ آهي ته زبوس، جيڪو سگهارو آهي، فورس ۽ وائلس جنهن جا ٻانهن آهن، اڳ _ ويچار جي ڏاهپ جو ڌڻي سندس درباري آهي، تنهن سچ جي ديوتا اڀالو کي، ايڊميٽس جو گولو بنائي ڌرتيءَ تي ڌڪي ڇڏيو هو.

”۽ مون ڌرتيءَ تي ڏٺو: سچ کي، سگهه هيٺيان چيپاٽجندو. ۽ اتي مون ڏٺو سونهن ۽ سوپيا کي، ڏاهپ ۽ ڪوبتا کي، سوپيا رس ۽ رس گيا کي، وڪتا ۽ سوجهري کي ۽ پوري سچائيءَ کي سگهه هيٺيان چيچلائڻجندو. سگهه: جيڪا راج آوڪد جي سرشت وٽ هوندي آهي.

”هتي مون کي پنهنجي مائيل پاءُ سليمونس جي دڪياري موت وارو ڏيک ياد ٿو اچي. جنهن کي تو، جڳت _ راجا سڏائڻ تي، گجگوڙ وڃي ۽ سان اُڻت ماري ڇڏيو هو. هو هيڻو هو. هن پاڻ کي ديوتا سڏايو ته هن کي چريو سڏيو ويو ڇاڪاڻ ته وٽس سگهه ڪانه هئي، هر ديوتا لاءِ سگهه لازمي آهي، ڏاهپ

۽ اڳ ويچار جو ساٿ ڪونه هو. تنهن ڪري وٽس چوه ۽ پل به ڪونه هو. توهن کي ماري ڇڏيو. ڏاهپ ۽ سگهه ڪانسواءِ، وائلس بيڪار آهي ۽ بغاوت هڪ چرئي جونائڪ.

زيوس، ڪروڙ وچان باهه ٿي پاسو بدلايو. سسيفس، پنهنجي ئي ڏن ۾ مگن ڳالهائي رهيو هو: ”مون کي اهڙي ڪل نه رڳو هتي، ڳري پٿر جي ڪرڻ وارين ايڏا ڏيندڙ گهڙين جي وٽي ۾ سوچيندي پئي، پر مون ڌرتيءَ تي به ائين ڏٺو ۽ توڙيوس، مون کي ننڍي، ڌڪاري، دائمي پوڳنا ۾ وڌو، جو مان هيٺو هوس. هن مهل تائين مون جيڪا پيڙا پوڳي آهي، ڌرتيءَ ۽ آڪاش تي ڌڪا کاڌا اٿم، تنهن سموري مشغوليءَ جي اهائي پاڇي ڪڍي اٿم ته: اها سچائي پوري ڪائنات ۾ آهي: سچ، سگهه جو گولو آهي. هر هنڌ جتي به آسماني خدائن جو پاڇو آهي، اتي سچ، سگهه جو گولو آهي. ۽ ڌرتيءَ وارن منجهه به، جيڪي سگهه آهين، سي سرشت ها. جيترا هو سگهه آهين، اوترا ئي وٽ آهر پنهنجن وهيٽن مٿان پڌم. هر سگهه وارو پاڻ کان هيٺي مٿان، پايءَ جي چٽي لڳائي، سزا مڙهي، پنهنجي اُمتا ۽ وڏائيءَ جي احساس جي ترپتي ڪري ٿو. ائين جيئن تو منهنجي مٿان.....“

”سسيفس!“ هر مڙڙ ڪئي.

سسيفس، هر مڙ جي انهيءَ رڙ کان بي سڌ بڻجي چوندو رهيو: ”ها، زيوس! منهنجي مٿان هي مڙهيل هڪ ئي رينگت واري بيهودي چرپر سڪڻي ڪانه آهي، هيءَ چرپر، جنهن ۾ هڪ هيٺي سان انتهائي ڪريل جُٺ ڪري، مٿس انتهائي دهشتناڪ سزا مڙهي ويئي آهي، سا تنهن جي اُمتا جي برپتيءَ جي مطلب کي پورو ڪري ٿي. هيءَ منهنجي لاءِ سڪڻ آهي. پر اهو اهر نه آهي، جو مان هيٺو آهيان ۽ تنهنجن بلوان جي هٿن ۾ ڪينهوڙو.“

”منهنجي دربلتا، منهنجي بي وسيءَ جو ڪارڻ بڻي ۽ مون کان اهو اختيار ڪسيو ته مان پنهنجي اڇا پٽاندڙ پنهنجي واٽ اختيار ڪيان. نٿو ڪري سگهان جو هيٺو آهيان.“

”ته ڇا مان پنهنجي هستيءَ کي، جيڪا ”آهي.“ پوءِ پل هيٺي ئي سهي، هڪ اڻي جي روپ ۾، تنهنجي سرشتي اندر سمائي ناس ڪري ڇڏيان؟“

”نه_ مون اهو نه قبوليو آهي. منهنجي انهيءَ ناڪار جي ابتدا سان منهنجي درگهٽنا شروع ٿي. ۽ انهيءَ درگهٽنا جو وڏيندڙ چليندڙ احساس، انهيءَ سرت کان، جڏهن کان مون پنهن جو پاڻ کي آڻيو ڪيو ۽ جڏهن کان اها درگهٽنا منهنجي آڏو پڌري ٿي. جبل تي مٿي منهنجي پوري سگهه سان ڌڪجندڙ پٿر. پٿر هيٺ ڪرندڙ_ ڌڪجندڙ ڪرندڙ هڪ ئي رينگت.....“

لڳي رهيو هو ته وڃي رهيو آهي.

”پر سوچ ۽ سرت.....“

اوچتو گجگوڙ ٿي ۽ وچ جو چمڪاڻ.
سسيفس، چرين وانگر ٻاڪاريندو رهيو:

”نه نه.....“

”مان انڪاري آهيان

”انڪار...“

هن ڦٽڪي پاڻ ڇڏائڻ جي جاکوڙ ڪئي. پر چوڪنيو جهل، سندس جسم وڌيڪ سوگهو ٿي ويو.
وچ چمڪي ۽ زيوس جو آواز گجيو:

”هن باغيءَ کي ساڳي سزا ۾ جنبيو وڃي. جو انهيءَ کان وڌيڪ ٻي سخت سزا ٿي نٿي سگهي.
جنهن ۾ هو لڳاتار ٺلهو پورهيو ڪري: پٿر کي مٿي جبل تي پوري سگهه سان نيئي وڃي ۽ اهو
زُمر سان هيٺ ڪري، ۽ انهيءَ پورهئي جي پراپرٽ کان سڪتورهي.“
زيوس وري ڪڙڪيو:

”هيڏڙا سسيفس جي مشغول هڪ ئي رينگت واري چڪر کي ايڏو تڪو ڪيو وڃي، ايڏو تڪو
ڪيو وڃي، جو انهيءَ ۾ سوچ لاءِ ڪا وٺي باقي نه بچي.

”سندس سونجهه جا سمورا ڳڙڪڙا بند ٿي وڃن. حواس بي جان. جيئن هو پنهنجي درٻلتائي
انڪار مان موج ماڻي نه سگهي ۽ سندس باغي سپاءُ ناس ٿي وڃي، باقي سندس پيڙا جي سرت
کي ارمان ۽ روڊن سان جيئن جو تئين رکيو وڃي؛ اهڙي ريت جو سندس پيڙا جي سرت ۽ بي
وسيءَ جي ڄاڻ جي چڪتاڻ جي وٿي وڌيڪ پوائتي ٿئي، جنهن ۾ هو جسماني پورهئي سان
گڏ، آتمڪ طور به لوڻبو_پوئبو رهي.“

سسيفس کي پاتال ڏانهن نيو پئي ويو: هو هاراييل هو پوءِ به سوپارو. وهيٽو هو پوءِ به اڏول.
جڪڙيل هو پوءِ به سرڪش، ننڍيل هو پوءِ به هنيلو.

پاتال ۾ گهرو سناتو آهي. چوڌاري موت جا پاڇولا رڙهي رهيا آهن.

سنڌ سلامت

www.sindhssalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، چو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhssalamat.com

سنڌ سلامت ڪتاب گهر جي اينڊرائيڊ اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhssalamat.book>